


بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ عَلَّمَ الْقُرْآنَ لَیْلَةَ الْقَدْرِ عَلَّمَهُ الَّذِیْ عَلَّمَ الْقُرْآنَ



جلد ۵ | ماہ ستمبر ۱۹۳۷ء مطابق جمادی الاخریٰ ۱۳۵۶ھ نمبر ۵

ماہِ رَجَبِ کے احکام اور فضائل

(از جناب مولانا محمد صاحب ایڈیٹر اخبار مخبری دہلی)

حرمت والے چار مہینوں میں سے ایک یہ بھی ہے۔ اس ماہ مبارک میں خدا تعالیٰ کی نافرمانیوں اور ظلم و زیادتی کے کاموں سے بہت بچنا چاہئے۔ حرمت والے مہینوں کی نسبت ارشاد خداوندی ہے فَلَا تَطْلُمُوا فِيهِمْ أَنْفُسَكُمْ۔ ان مہینوں میں گناہ کے کاموں سے بچو۔ مگر خدا کی شان ہے کہ اس مہینے میں عام گناہوں کے علاوہ بعض مسلمان مخصوص گناہ بھی کرتے ہیں چونکہ یہ مہینہ سر پہ اسلئے میں چاہتا ہوں کہ ان بدعتوں سے آپ کو آگاہ کر دوں جو اس ماہ کے ساتھ مخصوص ہیں +

(۱) اس میں رجبی منائی جاتی ہے جس کا کوئی نبوت شریعت محمدیہ میں نہیں ہے تیس برس تک آنحضرت صلی اللہ علیہ وسلم کی نبوت کی زندگی میں یہ ماہ مبارک آتا رہا مگر رجبی کی بدعت سے حضور کا زمانہ پاک صاف رہا۔ خلفا و اربعہ کا زمانہ صحابہ تابعین اور چاروں اماموں کا زمانہ گزر گیا مگر رجبی کی بدعت سے یہ حضرات بھی ناآشار ہے لیکن ان خیر و برکت کے زمانوں کے بعد جہاں اسلام میں بہت سی بدعتیں ایجاد کی گئیں ان میں سے ایک یہ رجبی بھی ہے جو پانچویں صدی کی بدعتِ یمنہ ہے حضور فرماتے ہیں من أحدث فی امرنا ہذا ما لیس منہ فهو ریح۔ جو ہمارے اس دین میں کوئی نئی بات نکلے وہ خود اور اس کو نئی نکالی ہوئی چیز مردود ہے +

(۲) لکھی اور ہزاری روزہ بھی اسی مہینہ میں رکھا جاتا ہے مریم روزہ اور بھی بہت سے روزے اس مہینہ میں ہندوستان کے مسلمانوں نے نکال رکھے ہیں۔ جن کوئی ثبوت ہماری پاک شریعت میں نہیں۔ بلکہ ابن ابی شیبہ میں حدیث ہے کہ ان عمر کا نضرب آلف الناس فی رجب حتی یضعوہا فی الحفان ویقول کلوا فانما ہو شکر کان تعظمہ الجاہلیۃ یعنی خلیفہ ثانی حضرت فاروق اعظم رضی اللہ تعالیٰ عنہ جن لوگوں کو اس مہینے کی ایسی تعظیم جاہلیت کا شیوہ ہے۔ اسی طرح حضرت عبداللہ بن عمر رضی اللہ تعالیٰ عنہما سے مروی ہے کہ لَئِنَّكَ اَنَّكَ كَانَتْ يَكْفُرُهُ صَوْمٌ رَجَبٍ (ابن ابی شیبہ) یعنی آپ بھی رجب کے ان روزوں کو مکروہ سمجھتے تھے۔ بلکہ ایک مرفوع حدیث میں ہے کہ لوگوں نے رسول کریم صلی اللہ علیہ وسلم سے رجب کے روزوں کی بابت سوال کیا تو آپ نے فرمایا اِنَّ اُمَّتُمْ عَنْ شَعْبَانَ یعنی کیا اس کے پیچھے شعبان نہیں آ رہا؟ شعبان میں روزے رکھ لینا یہ روزوں کا مہینہ نہیں۔ پس رجب میں یہ تمام روزے مکروہ ہیں لکھی ہوتو۔ اور ہزاری ہوتو۔ اور مریم روزہ ہوتو۔ اور اسی طرح اور روزے جن کے بڑے بڑے ثواب اور فضیلتیں سمجھی جاتی ہیں وہ ثواب کے نہیں بلکہ عذاب کے ہیں۔ بدعت ہیں جن سے خدا رسول خوش نہیں بلکہ یہ عبادت اور ایسے عابد مردود ہیں مسلمانوں کو اس بدعت سے پرہیز کرنا چاہئے۔ رجب کے ان خاص دنوں میں یہ مخصوص روزے خاص خاص فضیلتوں والے خصوصیت سے رکھنا اللہ کے دین میں زیادتی کر کے گناہ عظیم مول لینا ہے ۴

جن بعض احادیث کو ان روزوں کی سند میں لوگ پیش کرتے ہیں ان کی سند بالکل غیر معتبر ہے وہ حدیثیں سنداً ثابت نہیں اس لئے اس دھوکے میں نہ آنا چاہئے چنانچہ نیل الاوطار میں ہے والاحادیث التي تروى فيمدا واهية لا يفرح بها عالم یعنی ان روزوں کے بارے میں جو حدیثیں بعض غیر معتبر کتابوں میں ہیں وہ سب کی سب داہی ہیں جن سے کوئی ذی علم خوش نہیں ہو سکتا حنفی شریعت کے مایہ ناز عالم مولانا مولوی عبدالحی صاحب لکھنوی اپنی کتاب الآثار المرفوعہ میں لکھتے ہیں وما اشتمتہ فی بلاد الہند وغیرہ ان صوم صباح نذک اللیلۃ بعد الف صیام فلا اصل لہ۔ یعنی رجب کے ہزاری روزے کی کوئی اصلیت نہیں جسے ہندوستان والے رجب کی ستائیسویں کو رکھتے ہیں اور کہتے ہیں کہ اس سے ایک ہزار روزوں کا ثواب ملتا ہے یہ بالکل بے دلیل بات ہے من گھڑت چیز ہے محض بے اصل ہے۔ مولانا شیخ عبدالحق صاحب دہلوی اپنی کتاب ما ثبت بالسنۃ میں تحریر فرماتے ہیں اعلم انما نجد فی کتب الاحادیث الہی یعنی لوگوں نے رجب کی پندرہ تاریخ کی جو تعظیم و عزت اور اس دن کے روزے کی جو فضیلت اور اس دن مخصوص نمازوں کی جو بزرگی مشہور کر رکھی ہے اور اس دن کا نام یوم الاستقلال اور اس روزے کا نام مریم روزہ جو رکھ چھوڑا ہے ایسی حدیث سے ثابت نہیں۔ محض بدعتیوں کا وہم ہے ہم نے حدیث کی کسی معتبر کتاب میں اس کا نام نشان بھی نہیں پایا۔ مولانا عبدالحق حنفی الآثار المرفوعہ میں لکھتے ہیں ستائیسویں رجب کے روزے اور نماز کے بارے میں جو حدیثیں غنیۃ الطالبین وغیرہ میں مروی بادہ سب موضوع اور من گھڑت ہیں اور رجب کی اول شب کی میں رکعت نماز کے بارے میں بھی جو حدیث ایسی کتابوں میں آئی ہے وہ بھی موضوع ہے امام ابن جوزی وغیرہ نے ان سب کو موضوع اور زائل اور باؤٹی کہا ہے ۴

(۳) صلوٰۃ الرغائب وغیرہ۔ قسم قسم کی دن رات کی نمازیں بھی اس ماہ میں منون اور خاص ثواب والی جان کر لوگ ادا کرتے ہیں، حالانکہ اس میں سے بھی حضورؐ سے صحابہؓ سے تابعین سے ائمہ دین سے کوئی چیز ثابت نہیں۔ یہ بھی دینِ خدا میں ایک ایجاد واپزاد ہے۔ چنانچہ امام ابن رجب رحمۃ اللہ علیہ فرماتے ہیں ہذا الصلوٰۃ بدعت عند جمہور العلماء یہ نمازیں چاروں مذہبوں میں بدعت ہیں۔ اور فرماتے ہیں انما ظہرت بعد الاربعمائتہ یہ بدعتیں پانچویں صدی میں نکلی ہیں۔ چار سو سال تک مسلمانوں کا دامن اس آلودگی سے پاک رہا فاکمہ لئلا۔ سب سے پہلے رجب کی ان بدعتوں کے جاری کرنے والے شاہی لوگ تھے (الانثار المرفوعہ) حضرت امام نوری رحمۃ اللہ علیہ تحریر فرماتے ہیں یہ نہایت بدعت ہے مذموم چیز ہے بجد قبیح ہے مذہبِ بری ہے خلافِ شرع ہے منکر چیز ہے اس میں کئی ایک شرعی خرابیاں ہیں اسے ترک کرنا چاہئے اس سے منہ موڑ لینا چاہئے پڑھنے والوں کو ہر طرح روکنا چاہئے۔ اور اس کے بارے میں جو حدیثیں فوت القلوب اجار العلوم اور غنیۃ الطالبین وغیرہ جیسی کتابوں میں ہیں ان سے دھوکہ نہ کھانا چاہئے۔ یہ کتابیں حدیث کی کتابیں نہیں نہ انھیں علم حدیث کی سند کا کوئی علم سے یہ سب روایتیں غیر صحیح ہیں لیکن افسوس ہے کہ مسلمان اس بدعت کی طرف بے طرح جھک پڑے ہیں چاہے فرض نمازیں نہ پڑھتے ہوں لیکن صلوٰۃ الرغائب قضا بھی نہ ہو۔ الغرض اس ماہ مبارک میں کوئی مخصوص نماز اور کوئی خاص روزے شرعاً ثابت نہیں۔ مسلمان کا کام یہ ہے کہ جو کچھ ان کے رسولؐ نے فرمایا ہو اس پر عمل کرتا چلا جائے اور جو قرآن حدیث میں نہ ہو اس سے باز آجائے حکم قرآن ہے مَا تَلَّكُمْ الرَّسُولُ فخذُوہُ وَوَقَاهَا کُمْ عَنہُ فَاَنْتَهُوْا جو کچھ تمہیں میرا رسولؐ دے لے لیا کرو اور جو وہ نہ دے تم بھی اسے نہ لو اللہ عزوجل کا ارشاد ہے لا تقدروا بین یدی اللہ ورسولہ خدا رسول سے آگے نہ بڑھو۔

(۴) معراج۔ ہمارا ایمان ہے کہ سرورِ رسولان شفیق ابنیام رسول خدا حضرت احمد مجتبیٰ محمد مصطفیٰ صلی اللہ علیہ وسلم کو اللہ تعالیٰ نے معراج کرائی آپ اپنے جسم وروح سمیت ایک رات کے کچھ حصے میں مکہ شریف سے بیت المقدس اور وہاں سے آسمان پر اور پھر ساتویں آسمان تک پھر وہاں سے سدرة المنتہیٰ تک پہنچے اور اسی رات میں صبح سے پہلے ہی پہلے واپس اپنی جگہ پہنچ گئے۔ یہ معراج جلتے ہوئے جسم وروح سمیت خدا کی قدرت سے آپ کو کرائی گئی فصلی اللہ علیہ وسلم۔ جو لوگ اسے صرف روحانی مانتے ہیں وہ بھی غلطی پر ہیں جو اسے محال جانکر نہیں مانتے وہ بھی غلطی پر ہیں۔ صحیح وہی ہے جو قرآن نے فرمایا یَسْتَحْیَانِ الَّذِیْنَ اَسْرَوْا بِعِبَادِہٖ کِیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصٰی اِنَّہُمْ فَرَمَاتَاہُ فَاَزَاہُمُ الْبَصْرُ وَطَاغُفٰی۔ وغیرہ۔

(۵) رجب کی تالیسویں کو مسلمانوں نے آج کل کو باعید بنا رکھا ہے حالانکہ اولاً تو یہ ثابت ہی نہیں کہ اسی رات معراج ہوئی ہو۔ فتح الباری میں علما کے دس سے زیادہ اقوال لکھے ہیں مولانا عبدالحق حقی بھی لکھتے ہیں ہواہم مختلف فیہ بین المحدثین والمورخین؛ یعنی معراج کی تاریخ میں محدثین اور مورخین کا بہت کچھ اختلاف ہے تاریخ تو ایک طرف جیسے میں بھی اختلاف

بعض کہتے ہیں ربیع الاول میں معراج ہوئی بعض کہتے ہیں ربیع الآخر میں کوئی کہتا ہے ذی الحجہ میں کسی کے نزدیک ماہ شوال میں کسی کی تحقیق ہے کہ ماہ معراج ماہ رمضان ہے۔ یہ تاریکی تو ماہ معراج میں تھی پھر تاریخ معراج کی تاریکی اس سے بھی سوا ہے۔ حکمت خداوندی اور راز مخفی اس پوشیدگی میں غالباً ایک یہ بھی تھا کہ کہیں مسلمان اس دن کو عید نہ بنالیں۔ اور پھر اس میں کچھ بدعتیں نہ کھڑی کر لیں۔ اور گمراہ نہ ہو جائیں۔ مگر واہ رس! چودہویں صدی کے مسلمانوں! تم نے باوجود معلوم نہ ہونے کے بھی کچھ نہ کچھ گٹھ بی لیا اور اپنے نبی کی سنت کی مطلق پرواہ نہ کی مسلمان بھائیو! معراج مکہ میں ہوئی اس کے بعد تیرہ سال تک رسول اکرم صلی اللہ علیہ وسلم زندہ رہے ہر سال یہ ہینہ اور اس کی ستائیسویں تاریخ آتی رہی لیکن نہ آپ نے اس دن کو عید کا دن بنایا نہ اس میں کوئی خاص بات کی نہ کرائی، نہ کوئی محفل ہوئی نہ مجلس رچائی۔ نہ اس رات کی کوئی خاص فضیلت بیان فرمائی۔ چاروں اماموں میں سے کسی امام سے بھی اس رات یا اس دن کے لئے کوئی بات رجبی کے بارے میں لکھی اور ہر رازی روزے کے بارے میں صلوات الرغائب کے بارے میں ستائیسویں رجب کے بارے میں ثابت ہو تو ہمیں بتلاؤ ورنہ آؤ سب مل کر ان بدعتوں کے پھندے کو دور کر دیں اور مسلمانوں کو اس دن کے اسراف سے بچالیں اور انھیں بربادی دین سے نجات دلوائیں۔

(۶) چراغاں وغیرہ۔ اس رات مسجدوں وغیرہ میں چراغاں کرنا حرام ہے اسراف ہے آتش پرستوں سے مشابہت ہے بدعت ہے خدا کی دشمنی ہے حنفی مذہب کے ملا علی قاری صاحب شیخ عبدالحق صاحب مولانا عبدالحق صاحب وغیرہ نے اسے منع لکھا ہے۔ الا تار المرفوعہ میں مولانا نے جو لکھا ہے اس کا ترجمہ ملاحظہ ہو عام جاہلوں نے اس رات کو اور شعبان کی چند رہوں رات کو گویا دو عیدیں بنا رکھی ہیں اور شعرا اسلام سمجھ رکھا ہے حالانکہ یہ صریح بدعت ہے اس میں شنبال کرنی خلاف سنت ہیں۔

(۷) آخری نصیحت۔ مسلمانو! غور سے سنو اور عقل سے سوچو۔ معراج خدائے تعالیٰ کی زبردست نعمت ہے لیکن اب نہ ہر سال معراج ہونہ ہر سال کی اس رات کو کوئی فضیلت حاصل ہو وہ جو کچھ تھا گذر چکا اب نقل اتلے سے کیا حاصل ہو اگر حضور کی سچی محبت دل میں ہے تو آپ کی سنتوں کی تابعداری میں لگ جاؤ اور بدعتوں سے دامن چھاؤ کر الگ ہو جاؤ۔ یاد رکھو دونوں جہان کی بھلائی اتباع سنت میں ہے اور دونوں جہان کی سیاہ بنی سنت سے منہ موڑنے میں ہے۔ اللہ تعالیٰ ہمارے دلوں میں اپنے سچے نبی کی سچی محبت دے آپ کی سنتوں پر زندہ رکھے آپ کے طریقے پر موت آئے اور قیامت کے دن آپ کی شفاعت نصیب ہو اور آپ کے قدموں تلے جگہ ملے آمین۔

دفتری اعلان۔ (۱) محدث کیلئے نمکوں کے بجائے منی آڈز بھیج کریں (۲) منی آڈز کی کوپن پر بھی اپنا نمبر خریداری یا پورا پتہ اردو ہو یا انگریزی صاف صاف ضرور لکھا کریں (۳) بعض حضرات بجائے خریداری نمبر کے جسٹ ڈا ایل ۳۲۰۲۷ لکھ دیا کرتے ہیں جو بالکل بیکار ہے یہ نہ لکھا جائے (۴) جوابی امور کیلئے جوابی کارڈ یا ٹکٹ آنے ضروری ہیں ورنہ جواب کی امید نہ رکھیں۔ (نیچر)